

“मीठे बच्चे- अब ड्रामाको चक्र पूरा हुन्छ, तिमी क्षीरखण्ड बनेर नयाँ दुनियाँमा आउनु छ, वहाँ सबै क्षीरखण्ड हुन्छन्, यहाँ नुनपानी छन् ।”

प्रश्न:- तिमी त्रिनेत्री बच्चाहरू कुन ज्ञानलाई जानेर त्रिकालदर्शी बनेका छौ ?

उत्तर:- तिमीलाई अहिले सारा विश्वको इतिहास-भूगोलको ज्ञान मिलेको छ, सत्ययुगदेखि लिएर कलियुग अन्त्यसम्मको इतिहास-भूगोल (हिस्ट्री-जोग्राफी) तिमीले जान्दछौ । तिमीलाई ज्ञानको तेस्रो नेत्र मिलेको छ- आत्माले एक शरीर छोडेर अर्को लिन्छ । संस्कार आत्मामा छ । अब बाबा भन्नुहुन्छ- प्यारा बच्चाहरू, नाम-रूपबाट न्यारा बन । आफूलाई आत्मा अशरीरी सम्भ्र ।

गीत:- धीरज धर मनुवा....

ओम् शान्ति । कल्प-कल्प बच्चाहरूलाई भनिन्छ र बच्चाहरूले जान्दछन्, दिल हुन्छ- चाँडै सत्ययुग आयो भने यस दुःखबाट छुट्ने थियौ । तर ड्रामा धेरै बिस्तारै-बिस्तारै चल्छ । बाबाले धैर्य दिनुहुन्छ, बाँकी थोरै दिन छ । ठूला-बडा मानिसहरूद्वारा पनि आवाज सुनिरहन्छन्- दुनियाँ परिवर्तन हुँदै छ । जो पनि मुख्य-मुख्य छन्, पोपहरू, उनीहरूले पनि भन्छन् दुनियाँ परिवर्तन हुँदै छ । ठीक छ, फेरि शान्ति कसरी हुन्छ ? यस समय सबै नुनपानी छन् । अहिले हामी क्षीरखण्ड भइरहेका छौ । त्यसतर्फ दिन-प्रतिदिन नुनपानी हुँदै जान्छन् । आपसमा लडाईं-भगडा गरेर खतम हुनेछन्, तैयारी भइरहेको छ । यो ड्रामाको चक्र अब पूरा हुन्छ । पुरानो दुनियाँ पूरा हुन्छ । नयाँ दुनियाँको स्थापना भइरहेको छ । नयाँ दुनियाँबाट (सो) पुरानो, पुरानोबाट (सो) नयाँ दुनियाँ फेरि बन्नेछ । यसलाई दुनियाँको चक्र भनिन्छ जो घुमिरहन्छ । यस्तो होइन, लाखौं वर्षपछि पुरानो दुनियाँ नयाँ हुनेछ । होइन । तिमी बच्चाहरूले राम्रोसँग जानिसकेका छौ, भक्ति बिल्कुलै अलग हो । भक्तिको सम्बन्ध (कनेक्शन) रावणको साथ छ । ज्ञानको सम्बन्ध रामको साथ छ । यो तिमी अहिले बुझिरहेका छौ । अहिले बाबालाई बोलाउँछन् पनि- हे पतित-पावन आउनुहोस्, आएर नयाँ दुनियाँ स्थापन गर्नुहोस् । नयाँ दुनियाँमा अवश्य सुख हुन्छ । अब बच्चाहरू साना अथवा ठूला सबैले जानिसक्थौ- अब घर चल्नु छ । यो नाटक पूरा हुन्छ । हामी फेरि सत्ययुगमा जानेछौ । फेरि ८४ जन्मको चक्र लगाउनु छ । स्व आत्मालाई दर्शन हुन्छ- सृष्टि चक्रको अर्थात् आत्मालाई ज्ञानको तेस्रो नेत्र मिलेको छ, उसलाई भनिन्छ त्रिनेत्री । अहिले तिमी त्रिनेत्री हौ, अरू सबै मनुष्यहरूका यी स्थूल नेत्र हुन् । ज्ञानको नेत्र कसैलाई मिलेको छैन । त्रिनेत्री बनेपछि नै त्रिकालदर्शी बनिन्छ किनकि आत्मालाई ज्ञान मिल्छ नि । आत्मा नै एक शरीर छोडेर अर्को लिन्छ । संस्कार आत्मामा रहन्छ । आत्मा अविनाशी छ । अब बाबा भन्नुहुन्छ- नाम-रूपबाट भिन्न बन । आफूलाई अशरीरी सम्भ्र । देह नसम्भ्र । यो पनि जान्दछौ- हामी आधा कल्पदेखि परमात्मालाई याद गर्दै आएका हौ । यहाँ जब धेरै दुःख हुन्छ तब धेरै याद गर्छन्, अहिले कति दुःख छ । पहिले यति दुःख थिएन । जबदेखि बाहिरका आए तबदेखि यी राजाहरू पनि आपसमा लड्न थाले । भिन्ना-भिन्नै भए । सत्ययुगमा त एकै राज्य थियो । अहिले हामीले सत्ययुगदेखि लिएर कलियुग अन्त्यसम्मको इतिहास-भूगोल बुझिरहेका छौ । सत्ययुग-त्रेतामा एकै राज्य थियो । यस्तो एउटै डिनायस्टी (राजवंश) कसैको हुँदैन । क्रिश्चियनमा पनि हेर फूट छ, वहाँ त सारा विश्व एकको हातमा रहन्छ । यो केवल सत्ययुग-त्रेतामा नै हुन्छ । यो बेहदको इतिहास-भूगोल अहिले तिम्रो बुद्धिमा छ । अन्त कहीं सतसङ्गमा इतिहास-भूगोल शब्द सुन्दैनौ ।

२०७२ वैशाख २४ बिहीबार ०७-०५-२०१५ ओम् शान्ति प्रातः मुरली “बापदादा” मधुवन  
 वहाँ त रामायण, महाभारत आदि नै सुन्छन् । यहाँ त्यो कुरा छँदै छैन । यहाँ छ विश्वको इतिहास-  
 भूगोल । तिम्रो बुद्धिमा छ उच्चभन्दा उच्च हाम्रो बाबा हुनुहुन्छ । बाबालाई धन्यवाद छ जसले सारा  
 ज्ञान सुनाउनुभएको छ । एक आत्माहरूको वृक्ष छ, अर्को छ मनुष्यहरूको वृक्ष । मनुष्यहरूको  
 वृक्षमा माथि को छ ? आदि पिता (ग्रेट-ग्रेट ग्रेन्ड फादर) ब्रह्मालाई नै भनिन्छ । यो जान्दछन्— ब्रह्मा  
 मुख्य हुन् तर ब्रह्माको पछाडि के इतिहास-भूगोल छ, यो कसैले जान्दैनन् । अहिले तिम्रो बुद्धिमा  
 छ— उच्चभन्दा उच्च बाबा रहनु पनि हुन्छ परमधाममा । फेरि सूक्ष्मवतनको बारेमा पनि तिमीलाई  
 थाहा छ । मनुष्य नै फरिश्ता बन्छन्, त्यसैले सूक्ष्मवतन देखाइएको छ । तिमी आत्माहरू जान्छौ,  
 शरीर त सूक्ष्मवतनमा जाँदैन । कसरी जान्छन्, त्यसलाई भनिन्छ तेस्रो नेत्र, दिव्य-दृष्टि अथवा ध्यान  
 पनि भनिन्छ । तिमीले ध्यानमा ब्रह्मा-विष्णु-शंकरलाई देख्छौ । मानिसहरूले देखाउँछन्— शंकरको  
 आँखा खुलेपछि विनाश हुन्छ । अब यसबाट त कसैले बुझ्न सक्दैन । अहिले तिमीले जान्दछौ—  
 विनाश त ड्रामा अनुसार हुनु नै छ । आपसमा लडेर विनाश हुन्छन् । बाँकी शंकरले के गर्छन् ! यो  
 ड्रामा अनुसार नाम राखिदिएका छन् । यो सम्झाउनुपर्छ— ब्रह्मा-विष्णु-शंकर तीन छन् । स्थापनाको  
 लागि ब्रह्मालाई राखिएको छ, पालनाको लागि विष्णुलाई, विनाशको लागि शंकरलाई राखिदिएका  
 छन् । वास्तवमा यो बनिबनाउ ड्रामा हो । शंकरको पार्ट कुनै छँदै छैन । ब्रह्मा र विष्णुको पार्ट त  
 सारा कल्पमा छ । ब्रह्मा नै विष्णु, विष्णु नै ब्रह्मा । ब्रह्माको पनि ८४ जन्म पूरा भयो भने विष्णुको  
 पनि पूरा भयो । शंकर त जन्म-मरणदेखि न्यारा छन्, त्यसैले शिव र शंकरलाई फेरि मिलाइदिएका  
 छन् । वास्तवमा शिवको त धेरै ठूलो पार्ट छ, पढाउनुहुन्छ । भगवान्लाई भनिन्छ ज्ञानका सागर ।  
 यदि उहाँले प्रेरणाबाट कार्य गर्नुहुन्छ भने सृष्टि चक्रको ज्ञान कसरी दिनुहुन्छ ! त्यसैले बाबा  
 सम्झाउनुहुन्छ— प्यारा बच्चाहरू, प्रेरणाको त कुनै कुरा नै होइन । बाबालाई त आउनुपर्छ । बाबा  
 भन्नुहुन्छ— प्यारा बच्चाहरू, ममा सृष्टि चक्रको ज्ञान छ । मलाई यो पार्ट मिलेको छ । त्यसैले  
 मलाई नै ज्ञान सागर, नलेजफुल भन्दछन् । ज्ञान केलाई भनिन्छ, त्यो त जब मिल्नुहुन्छ तब थाहा  
 हुन्छ । नमिलेसम्म कसरी थाहा हुन्छ । पहिले तिमीले पनि भन्थ्यौ, ईश्वरले प्रेरणा दिनुहुन्छ । उहाँले  
 सबै थोक जान्नुहुन्छ । हामीले जो पाप गर्छौं, ईश्वरले देख्नुहुन्छ । बाबा भन्नुहुन्छ— यो धन्दा म  
 गर्दिनँ । यो त जस्तो कर्म गर्छन् उनले स्वयं नै सजाय भोग्छन्, मैले कसैलाई दिन्नँ । न कसैलाई  
 प्रेरणाद्वारा सजाय दिन्छु । मैले प्रेरणाद्वारा गरें भने त मानौं मैले नै सजाय दिन्छु । कसैलाई यसलाई  
 पिट भन्नु— यो पनि दोष हुन्छ । भन्ने पनि फँस्छ । शंकरले प्रेरणा दिन्छन् भने त उनी पनि  
 फँस्छन् । बाबा भन्नुहुन्छ— म त तिमी बच्चाहरूलाई सुख दिनेवाला हुँ । तिमीले मेरो महिमा गर्छौं—  
 बाबा आएर दुःख हर्नुहोस् । मैले कहाँ दुःख दिन्छु र । अब तिमी बच्चाहरू बाबाको सम्मुख बसेका  
 छौ, त्यसैले कति खुशी हुनुपर्छ ! यहाँ डायरेक्ट भासना आउँछ । बाबाले हामीलाई पढाउनुहुन्छ ।  
 यसलाई मेला भनिन्छ । सेन्टरहरूमा तिमी जान्छौ, त्यसलाई कुनै आत्मा र परमात्माको मेला  
 भनिँदैन । आत्मा र परमात्माको मेला यहाँ (मधुवनमा) लाग्छ । यो पनि तिमी जान्दछौ— मेला  
 लागेको छ । बाबा बच्चाहरूको बीचमा आउनुभएको छ । आत्माहरू सबै यहाँ छन् । आत्माहरूले नै  
 याद गर्छन्— बाबा आउनुहोस् । यो सबैभन्दा राम्रो मेला हो । बाबा आएर सबै आत्माहरूलाई रावण  
 राज्यबाट छुटाइदिनु हुन्छ । यो मेला राम्रो भयो नि, जसबाट मनुष्य पारसबुद्धि बन्छन् । ती  
 मेलाहरूमा त मनुष्य मैला हुन्छन् । पैसा बर्बाद गरिरहन्छन्, केही पनि मिल्दैन । त्यसलाई मायावी,  
 आसुरी मेला भनिन्छ । यो हो ईश्वरीय मेला । रात-दिनको फरक छ । तिमी पनि आसुरी मेलामा

२०७२ वैशाख २४ बिहीबार ०७-०५-२०१५ ओम् शान्ति प्रातः मुरली “बापदादा” मधुवन थियौ । अहिले छौ ईश्वरीय मेलामा । तिमीले नै जान्दछौ— बाबा आउनु भएको छ । सबैले जाने भने त थाहा छैन कति भीड हुनेछ । रहनको लागि यतिका भवन आदि कहाँबाट ल्याउने ! पछाडिमा गाउँछन् नि— अहो प्रभु तिम्रो लीला । कुनचाहिँ लीला ? सृष्टि परिवर्तन गर्ने लीला । यो हो सबैभन्दा ठूलो लीला । पुरानो दुनियाँ खतम हुनुभन्दा पहिला नयाँ दुनियाँको स्थापना हुन्छ । त्यसैले सदैव कसैलाई पनि सम्झायौ भने पहिले स्थापना, विनाश फेरि पालना भन्नु छ । जब स्थापना पूरा हुन्छ तब फेरि विनाश शुरू हुन्छ, फेरि पालना हुनेछ । तिमी बच्चाहरूलाई यो खुशी रहन्छ— हामी स्वदर्शन चक्रधारी ब्राह्मण हौ । फेरि हामी चक्रवर्ती राजा बन्छौ । यो कसैलाई थाहा छैन, यी देवताहरूको राज्य कहाँ गयो । नाम-निशान गुम भएको छ । देवताको बदला आफूलाई हिन्दू भनिदिन्छन् । हिन्दुस्तानमा रहने हिन्दू हुन् । लक्ष्मी-नारायणलाई त यस्तो कहिल्यै भनिदैन । उनीहरूलाई त देवता भनिन्छ । त्यसैले अब यस मेलामा ड्रामा अनुसार तिमी आएका छौ । यो ड्रामामा निश्चित छ । बिस्तारै बिस्तारै वृद्धि हुँदै जान्छ । तिम्रो जे पार्ट चलिरहेको छ फेरि कल्पपछि चल्नेछ । यो चक्र घुमिरहन्छ । फेरि रावण राज्यमा आसुरी पालना हुनेछ । तिमी अहिले ईश्वरीय बच्चाहरू हौ फेरि दैवी बच्चा फेरि क्षत्रिय बन्छौ । तिमी जो अपवित्र प्रवृत्ति बनेका थियौ आफैँ फेरि पवित्र प्रवृत्ति बन्छौ । हुन् त यी पनि दैवी गुणवाला मनुष्य नै । बाँकी यति भुजा आदि दिएका छन् । विष्णु को हुन् ? यो कसैले बताउन सक्दैन । महालक्ष्मीको पनि पूजा गर्छन् । जगत् अम्बासँग कहिल्यै धन माग्दैनन् । धन धेरै मिल्यो भने भन्छन् लक्ष्मीको पूजा गर्नु, त्यसैले उनले भण्डारा भरिदिइन् । यहाँ त तिमीले जगत् अम्बासँग पाइरहेका छौ, परमपिता परमात्मा शिवद्वारा, दिनेवाला उहाँ हुनुहुन्छ । तिमी बच्चाहरू बापदादाभन्दा पनि लक्की (भाग्यशाली) छौ । हेर, जगदम्बाको कति मेला लाग्छ, ब्रह्माको त्यति लाग्दैन । ब्रह्मालाई त एउटै मात्र स्थानमा राखिदिएका छन्, अजमेरमा भव्य मन्दिर छ । देवीहरूका मन्दिर धेरै छन् किनकि यस समय तिम्रो धेरै महिमा हुन्छ । तिमी विश्वको सेवा गर्छौ । पूजा पनि तिम्रो धेरै हुन्छ । तिमी भाग्यशाली हौ । जगत् अम्बाको लागि यस्तो कहिल्यै भनिदैन— उहाँ सर्वव्यापी हुनुहुन्छ । तिम्रो महिमा भइरहन्छ । ब्रह्मा, विष्णु, शंकरलाई पनि सर्वव्यापी भन्दैनन्, मलाई भनिदिन्छन् कण-कणमा हुनुहुन्छ, कति ग्लानि गर्छौ । तिम्रो म कति महिमा बढाउँछु । भारत माताको जय भन्छन् नि । भारत माता त तिमी हौ नि । धर्ती होइन । धर्ती आदि जो अहिले तमोप्रधान छ, सत्ययुगमा सतोप्रधान हुन्छ । त्यसैले भन्छन् देवताहरूको पाउ पतित दुनियाँमा आउँदैनन् । जब सतोप्रधान धर्ती हुन्छ तब आउँछन् । अहिले तिमी सतोप्रधान बन्नु छ । श्रीमतमा चल्दै बाबालाई याद गरिरहन्छौ भने उच्च पद पाउँछौ । यो ख्याल राख्नु छ । याद गर्छौ भने विकर्म विनाश हुन्छ । श्रीमत मिलिरहन्छ । सत्ययुगमा त तिम्रो आत्मा पवित्र कंचन हुन्छ त्यसैले शरीर पनि कंचन मिल्छ । सुनमा खाद परेपछि फेरि गहना पनि त्यस्तै बन्छ । आत्मा भुटो त शरीर पनि भुटो । खाद परेपछि सुनको मूल्य पनि कम हुन्छ । तिम्रो मूल्य अब केही पनि छैन । पहिले तिमी विश्वको मालिक, २४ क्यारेट थियौ । अहिले ९ क्यारेट भनिन्छ । यो बाबा बच्चाहरूसँग रूहरिहान गर्नुहुन्छ । बच्चाहरूलाई बसेर बहलाउनुहुन्छ, जसबाट तिमी सुन्दै-सुन्दै परिवर्तन हुन्छौ । मनुष्यबाट देवता बन्छौ । वहाँ हीरा-जुहारतहरूका महल हुनेछन्, स्वर्ग त फेरि के ! वहाँको शूबीरस आदि पनि तिमी पिएर आउँछौ । वहाँका फल नै यति ठूला-ठूला हुन्छन् । यहाँ त मिल्न सक्दैन । सूक्ष्मवतनमा त केही छँदै छैन । अहिले तिमी प्राक्विकलमा जान्छौ । यो हो आत्मा र परमात्माको मेला, यसबाट तिमी उज्ज्वल बन्छौ । तिमी बच्चाहरू जब यहाँ

२०७२ वैशाख २४ बिहीबार ०७-०५-२०१५ ओम् शान्ति प्रातः मुरली “बापदादा” मधुवन आउँछौ भने फ्री हुन्छौ, घरबार-धन्दा आदि केहीको चिन्ता हुँदैन । त्यसैले यहाँ तिमीलाई यादको यात्रामा रहने राम्रो अवसर छ । वहाँ त घर-घाट आदि याद आइरहन्छ । यहाँ त केही छँदै छैन । रातको दुई बजे उठेर यहाँ बस्न सक्छौ । सेन्टरहरूमा त राती जान सक्दैनौ । यहाँ त सहज छ । आएर शिवबाबाको यादमा बस, अरू कसैको याद नआओस् । यहाँ तिमीलाई मदद पनि मिल्छ । सबेरै (चाँडै) सुत फेरि सबेरै उठ । ३ देखि ५ बजेसम्म आएर बस । बाबा पनि आउनुहुन्छ, बच्चाहरू खुशी हुन्छन् । बाबा हुनुहुन्छ योग सिकाउनेवाला । यी पनि सिक्नेवाला हुन् । दुवै, बाबा र दादा आउनुहुन्छ फेरि यहाँ र वहाँ योगमा बस्दाको फरक पनि थाहा हुन्छ । यहाँ केही पनि याद रहँदैन, यसमा फाइदा धेरै छ । बाबाले राय दिनुहुन्छ— यो धेरै राम्रो हुन सक्छ । अब हेर्नेछु बच्चाहरू उठ्न सक्छन् ? कतिलाई सबेरै उठ्ने अभ्यास हुन्छ । तिम्रो संन्यास छ ५ विकारको र वैराग्य छ सारा पुरानो दुनियाँबाट । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

**धारणाको लागि मुख्य सारः—**

- १) अहिले सृष्टि बदल्ने लीला चलिरहेको छ, त्यसैले स्वयंलाई बदल्नु छ । मिलेर (क्षीरखण्ड भएर) रहनु छ ।
- २) सबेरै उठेर एक बाबाको यादमा बस्नु छ, त्यस समय अरू कसैको पनि याद नआओस् । पुरानो दुनियाँबाट बेहदको वैरागी बनेर ५ विकारको संन्यास गर्नु छ ।

**वरदानः—** मनसा संकल्प वा वृत्तिद्वारा श्रेष्ठ भाइब्रेशन्सको सुगन्ध (खुशबू) फैलाउने शिव शक्ति कम्बाइन्ड भव

जसरी आजकल स्थूल सुगन्धको साधनहरूबाट गुलाब, चन्दन र भिन्न-भिन्न प्रकारको सुगन्ध फैलाउँछन् त्यस्तै तिमी शिव शक्ति कम्बाइन्ड बनेर मनसा संकल्प वा वृत्तिद्वारा सुख-शान्ति, प्रेम, आनन्दको सुगन्ध फैलाऊ । दिनहुँ अमृतबेला भिन्न-भिन्न श्रेष्ठ भाइब्रेशनको फोहोरा (फाउन्टेन) जसरी आत्माहरू माथि गुलाबजल बर्साऊ । केवल संकल्पको अटोमेटिक स्विच अन गर्नु भन्ने विश्वमा जो अशुद्ध वृत्तिको दुर्गन्ध छ त्यो समाप्त हुनेछ ।

**स्लोगनः—** सुखदाताद्वारा सुखको भण्डार प्राप्त हुनु— यही उहाँको प्यारको निशानी हो ।